

# دیہی معیشت پر عُمَر کے اثرات

جناب ملک خُدا بخش صاحبِ مَجْلُہ سابق مرکزی وزیرِ زراعت مغربی پاکستان

حکومت پاکستان نے یہ اعلان کیا ہے کہ موجودہ فصل ربیع ۸۳-۱۹۸۲ء سے عُمَر کا قانون نافذ ہو جائے گا، یعنی اس فصل سے زرعی پیداوار پر عُمَر واجب الادا ہوگا۔ اور ہر مالک زمین کو اپنی پیداوار پر بعد منہائی پیداواری اخراجات پانچ فیصد عُمَر ادا کرنا پڑے گا۔ پیداواری اخراجات کل پیداوار کا چوتھا حصہ ہونگے اور یوبیل سے سیراب ہونے والی اراضی کی پیداوار کے اخراجات چوتھائی کی بجائے تہائی منہا ہوں گے۔ البتہ حسب ذیل مالکان اراضی عُمَر کی لازمی وصولی سے مستثنیٰ ہوں گے:

الف۔ غیر مسلم مالکان

ب۔ وہ مسلم مالکان جو اس امر کا حلفی بیان پیش کریں کہ اپنی فقہ کی رو سے عُمَر کی ادائیگی بموجب قانون عُمَر و زکوٰۃ ۱۹۸۰ء کے لئے مستوجب نہیں ہیں۔

ج۔ وہ مسلم مالکان جن کی پیداوار ۵ دستق (یعنی ۹۲۸ کلوگرام) گندم سے کم ہو۔ یا اُس کی مجموعی پیداوار کی قیمت ۹۲۸ کلوگرام گندم کی قیمت سے کم ہو۔

۱۔ باقی مالکان زمین سے پیداوار پر بموجب شرح بالا عُمَر لازمی وصول کیا جائیگا البتہ مسلم مزارعین سے اُن کے حصہ پیداوار پر عُمَر لازمی وصول نہیں ہوگا۔ البتہ مزارعین سے یہ توقع کی جا رہی ہے کہ وہ رضا کارانہ طور پر عُمَر ادا کریں گے تاکہ وہ شرعی تقاضے پورے کر سکیں۔

۲۔ مقرر کے قانون کے نفاذ کے بعد مالیہ اور حبوب اُن اراضی سے وصول نہیں ہوں گے، جن کی پیداوار سے لازمی طور پر عشر وصول ہوگا۔ سال رواں میں صوبائی بجٹ کے مطابق تمام صوبوں سے کل رقم بطور مالیہ مبلغ ۴۲ کروڑ روپیہ وصول ہونے کا تخمینہ ہے۔ اور صدر پاکستان کے اعلان کے مطابق عشر سے سالانہ تقریباً ۷۰ کروڑ کی وصولی کا اندازہ لگایا گیا ہے۔ یعنی عشر سے جو رقم وصول ہوگی وہ موجودہ مالیہ اور حبوب کی آمدنی سے تین گنا ہوگی۔ یہاں یہ واضح کر دینا ضروری معلوم ہوتا ہے کہ چھوٹے مالکان اراضی جو مالیہ کی ادائیگی سے اب تک مستثنیٰ تھے۔ اُن سے عشر وصول ہوگا۔

۳۔ بعض ماہرین کے اندازہ کے مطابق مختلف اجناس سے بموجب پیداوار حسب ذیل رقم فی ایکڑ اوسطاً وصول ہوا کرے گی:

| فصل        | روپوں میں |
|------------|-----------|
| گندم       | ۴۸/۷۵     |
| مکئی       | ۷۵/۶۰     |
| بامتی چاول | ۵۴/       |
| کپاس       | ۶۵/۲۶     |
| گنا        | ۱۱۸/۷۵    |
| آلو        | ۱۸۰/۰۰    |

مگر حکومت نے یہ فیصلہ کیا ہے کہ اوسط پیداوار اور اوسط قیمت لگاتے وقت بڑی احتیاط اور ذمہ داری سے کام لیا جائے تاکہ اوسط کی بناء پر کسی پر زیادہ بوجھ نہ پڑ جائے۔ لہذا قواعد و ضوابط عشر و زکوٰۃ ۱۹۸۰ء کی رو سے اوسط کم اور

قیمت بھی کم لگائے جانے کے احکامات صادر ہوئے ہیں۔

۴۔ ابھی یہ اندازہ لگانا تو مشکل ہے کہ عشر سے کتنی آمدنی ہوگی لہذا تجھنے صدر پاکستان یا وزیر اوقاف پنجاب کو ہم پہنچائے گئے ہیں، اُس سے یہ بات اظہر من الشمس ہے کہ عشر کی آمدنی کئی سو کروڑ روپوں پر مشتمل ہوگی۔ اور یہ رقم غرباء، مساکین، معذورین، بیوگان، یتیم خانوں کی جائز ضروریات سے بہت زیادہ ہوگی۔ اور جن مذاہات پر قانون زکوٰۃ و عشر نے بالو مناصحت عشر کی رقم کو خرچ کرنے کا ذکر کیا ہے، اُس پر عشر اور زکوٰۃ کی ساری رقم شاید خرچ نہ ہو سکیں۔ لہذا کافی رقم فاضل رہے گی۔

۵۔ عشر کی رقم سے دیہاتی غرباء اور مستحقین کی جائز ضروریات تو انشاء اللہ کا حق، پوری ہو سکیں گی۔ اور انہیں معاشی بحالی کے مواقع بیکار جابیں گے جس کا دیہی معیشت پر خوشگوار اثر پڑے گا۔ اس سے قبل بھی دیہاتی معاشرہ بالعموم غرباء اور مساکین کی کفالت کم و بیش کرتا رہتا ہے مگر اب نظام زکوٰۃ و عشر سے یہ کفالت یا بحالی اسلامی نوعیت کی ہو جائے گی۔ علاوہ ازیں غریب اور آسودہ حال لوگوں میں ایک ایسا رشتہ اور تعلق قائم ہو جائے گا۔ جو دیہاتی معاشرہ کے لئے مفید اور خوشگوار ہوگا۔ اور اس اسلامی اقدام سے غربت کا خاتمہ بھی کیا جاسکے گا۔ اور اسلامی اخوت بحال ہوگی۔

۶۔ آج کل یہ سوال علماء اور حکومت کے زیر غور معلوم ہوتا ہے کہ عشر کی رقومات کن مقاصد کے لئے خرچ کی جاسکتی ہے یہ مسئلہ فاضل مشکل ہے اور ابھی تک حکومت نے کوئی واضح اعلان یا سوائے امداد و بحالی مستحقین کے نہیں کیا۔ شریعت نے مصارف زکوٰۃ و عشر کی حدود مقرر کر دی ہیں جیسا کہ سورۃ توبہ

سے واضح ہے:

”زکوٰۃ تو حق ہے۔ غریبوں کا، مسکینوں کا اور اس کا کام کرنے والوں کا۔ اور ان کا جن کا دل اسلام کی طرف پرچا نا ہے۔ اور گردن چھڑانے میں، اور جو خدا کی راہ میں مسافر ہیں۔ یہ جتنے خدا کی طرف سے بھٹرائے ہوئے ہیں۔ ان ہشت گانہ مصارف سے یہ واضح ہوتا ہے کہ زکوٰۃ اور عشر کی رقوم فقرا، مساکین، عاملین، غلاموں، مقروہین، مسافروں اور راہ خدا پر خرچ کی جاسکتی ہیں۔ قانون زکوٰۃ و عشر کے قواعد کے مطابق تو فرض حسہ نہیں دیا جاسکتا۔ اور نہ ہی مقروہین کی امداد پر خرچ کرنے کی کوئی واضح اجازت ہے۔ نہ ہی راہ خدا یعنی فی سبیل اللہ کی واضح تشریح قانون یا قواعد میسر کرتے ہیں۔ حال ہی میں مرکزی زکوٰۃ کونسل نے ایک سوالنامہ کے ذریعہ فی سبیل اللہ کی تشریح یا معنی و مقصد کے متعلق علمائے کرام کی رائے طلب کی تھی۔ مگر ابھی تک اس کے متعلق کوئی سرکاری وضاحت میری نظر سے نہیں گذری۔

۷۔ دراصل فی سبیل اللہ کے متعلق قدیم اور جدید علماء میں اختلاف رہا ہے سبیل کے لغوی معنی راہ کے ہیں۔ علامہ ابن اثیر کا ارشاد ہے کہ ”سبیل“ اصل میں راہ کو کہتے ہیں۔ جس کا اطلاق ہر اس عمل خالص پر ہوتا ہے جس سے تقرب الہی مقصود ہو۔ لیکن جب یہ لفظ مطلقاً استعمال کیا جائے تو اکثر اس کا اطلاق جہاد پر ہوتا ہے۔ چنانچہ کثرت استعمال سے یہ لفظ گویا جہاد کے لئے خاص ہو گیا ہے۔ چاروں مسلکوں میں یہ اتفاق معلوم ہوتا ہے کہ سبیل اللہ کے معنوم میں جہاد قطعی طور پر شامل ہے۔ اور جہاد کرنے والے اشخاص پر زکوٰۃ میں خرچ کرنا جائز ہے۔ مگر قدیم اور جدید علماء میں ایسے علماء بھی ہیں جن کے نزدیک سبیل اللہ

مفہوم نہایت وسیع ہے اور وہ اسے جہاد اور اس کے متعلقات تک محدود  
ہیں رکھتے۔ یہاں پر چند ارشادات کی طرف توجہ دلانا ضروری معلوم ہوتا ہے۔  
ہفت: امام رازیؒ فرماتے ہیں:

” فی سبیل اللہ کے الفاظ سے لازم نہیں آتا کہ اس سے مراد صرف  
غازی ہوں۔ چنانچہ قتال نے اپنی تفسیر میں بعض فقہاء کا یہ قول نقل  
کیا ہے کہ ہر قسم کے غیر کے کام مثلاً مُردوں کی تکفین، قلعوں کی تعمیر  
مسجدوں کی آباد کاری وغیرہ پر صدقات کا مال خرچ کرنا جائز ہے  
کیونکہ ”فی سبیل اللہ“ کے عموم میں یہ سب باتیں داخل ہیں“  
(تفسیر رازی: جلد ۱۶ صفحہ ۱۱۳)

ب: علامہ رشید رضا کے ارشاد کے مطابق ”در حقیقت سبیل اللہ سے میاں  
مراد مسلمانوں کے عام مفادات ہیں جن پر دین اور ریاست کے معاملات  
کا دار و مدار ہے نہ کہ افراد کے مفادات اور افراد کا۔“

(تفسیر المنار، جلد ۱۰ صفحہ ۵۸۵)

ج: علامہ سید سلیمان ندویؒ نے سیرۃ النبیؐ میں حسب ذیل رائے کا اظہار  
فرمایا ہے،

”فی سبیل اللہ (خدا کی راہ میں) ایک وسیع مفہوم ہے جو ہر  
قسم کے نیک کاموں میں شامل ہے اور حسب ضرورت کبھی اس  
سے مذہبی لڑائی یا سفر حج یا اور دوسرے نیک کام مراد لئے  
جاسکتے ہیں۔ اکثر فقہائے فی سبیل اللہ سے مراد صرف جہاد  
لیا ہے۔ مگر یہ تجدید صحیح نہیں معلوم ہوتی۔ ابھی آیت گزر چکی۔ لِفُقَرَاءِ

الَّذِينَ أُخْصِرُوا فِي سَبِيلِ اللَّهِ يَبِا فِي سَبِيلِ اللَّهِ سَعَةً بِاللِّتَقَاتِ  
 صرف جہاد نہیں، بلکہ ہرنیکی اور دینی کام مراد ہے۔ اکثر فقہاء نے یہ  
 بھی کہا ہے کہ زکوٰۃ میں تملیک یعنی کسی شخص کی ذاتی ملکیت بنانا  
 ضروری ہے۔ مگر ان کا استدلال جو الفقہاء کے لام تملیک پر مبنی ہے  
 بہت کچھ مشتبہ ہے، ہو سکتا ہے کہ لام انتقاع ہو جیسے خَلَقَ  
 لَكُمْ مَا فِي الْأَرْضِ جَبِيْعًا“

د : مولانا مودودیؒ کا ارشاد یہ ہے :

”راہ خدا کیا ہے۔ خدا کی ذات تو بے نیاز ہے۔ اس کو تو نہ تمہارا مال  
 پہنچتا ہے۔ نہ وہ اس کا حاجت مند ہے۔ اس کی راہ بس یہی ہے کہ  
 تم ہی اپنی قوم کے تنگ حال لوگوں کو خوش مال بنانے کی کوشش  
 کرو اور ایسے مفید کاموں کو ترقی دو۔ جن کا فائدہ ساری قوم کو حاصل  
 ہوتا ہے۔۔۔۔۔ یہ مسلمانوں کی کو اپریٹو سوسائٹی ہے۔ یہ ان کی انشورنس  
 کمپنی ہے۔ یہ ان کا پراویڈنٹ فنڈ ہے۔ یہ ان کے لئے بیکاروں  
 کا سرمایہ امانت ہے یہ ان کے معذوروں، ابا، بچوں، بیماروں،  
 یتیموں، بیواؤں کا ذریعہ معاش ہے۔“ (اسلام اور جدید معاشی  
 نظریات صفحہ ۱۰۴ تا ۱۰۸)

۸۔ میں نے یہ چند ارشادات صرف اس لئے درج کئے ہیں کہ معارف زکوٰۃ کے متعلق  
 ان مقدر علماء کی رائے قدیم علماء کے ارشادات سے مختلف ہے۔ میں اپنے  
 آپ کو اس کا اہل نہیں سمجھتا کہ میں اس کے متعلق کوئی قطعی رائے دے سکوں۔  
 اگر عسکر کی رومات کو وہی میشت یا وہی معاشرہ کی اصلاح اور تقویت کے لئے

خرچ شریعت کی رو سے جائز سمجھا گیا تو اس کے بہت دُور رس اور مفید اثرات مرتب ہوں گے۔ اگر ان خیرِ رقومات کو صرف ان مستحقین کی امداد و سبالی کے لئے خرچ کرنے تک محدود کیا گیا۔ جن کا ذکر قانون اور قواعد میں درج ہے۔ تو اس سے فائدہ تو ضرور ہوگا مگر دیہی معیشت یا دیہی معاشرہ میں کوئی شاندار اثرات مرتب نہیں ہو سکیں گے۔ بالخصوص ایک بات تو میری سمجھ میں نہیں آتی کہ جب کلام مجید میں مقررہ ضمیمہ کی امداد کے لئے زکوٰۃ اور عشر کی رقومات صرف کہنے کی واضح اجازت ہے۔ بلکہ اسے شرعی اعتبار سے ضروری بھی سمجھا گیا ہے تو پھر قانون میں اس کی کیوں وضاحت یا اجازت نہیں دی گئی اور قواعد میں قرض حسنة کی کیوں ممانعت کی گئی ہے۔ سیرت النبیؐ میں علامہ شمس الدین سیوطی کا یہ ارشاد قابل غور ہے کہ:

”اور تیسری طرف آنحضرت صلی اللہ علیہ وسلم کے بعد جب فراغت آئی، تو جماعت کے بیت المال میں اتنا سرمایہ رہتا تھا کہ زکوٰۃ کے کسی معرف کے لئے کمی محسوس نہیں ہوتی تھی۔ ضرورت مندوں کو اسی رقم سے قرض بھی دیا جاتا تھا۔ اس طرح یہ ایک ایسا مالی و اقتصادی نظام تھا کہ بلا نفع قرض دینے میں افراد کو جو تامل ہوتا ہے وہ اس جماعتی نظام کے ماتحت آسان تھا۔ اور سود کی لعنت کے بغیر داد و ستد کا راستہ کھلا ہوا تھا۔“

۹۔ میں نے نظام عشر کے نفاذ سے جو دینی مسئلہ پیدا ہو گیا ہے، یعنی مسلمان دو حصوں میں منقسم ہو گئے ہیں، ایک طبقہ عشر دینے والا اور دوسرا طبقہ عشر نہ دینے والا تو اُس کا ذکر کرنا مناسب خیال نہیں کیا۔ نہ ہی اس طرف توجہ دلانے کی کوشش

کی ہے کہ عشر کے قانون کے مطابق کاشتکار طبقہ بھی دو حصوں میں بٹ گیا ہے یعنی مسلم مالکان اراضی سے تو عشر لازمی وصول ہوگا مگر مسلم مزارعین کے لئے عشر اختیار ہی ہے۔ حکومت نے یقیناً قانون نافذ کرتے وقت اس کے مضرت یا اثرات کا تجزیہ کیا ہوگا۔ اسی طرح میں نے کاشت کاروں کے اس موقف کو کہ پیداواری اخراجات ۲۵ یا ۳۳ فی صد سے حکومت کے اعداد و شمار کے مطابق بھی بہت زیادہ ہیں) کو بھی زیر بحث لانے کی کوشش نہیں کی۔ کیونکہ حکومت نے کاشت کاروں کے مفاد کو مد نظر رکھتے ہوئے یہ فیصلہ کیا ہوگا۔

۱۰۔ اس مرحلہ پر نظام عشر کے نفاذ کی وجہ سے دیہی معیشت پر جو اثرات مرتب ہوں گے۔ اُن کا اندازہ اپنی فہم و ادراک سے لگانے کی جسارت کرتا ہوں۔

الف: دیہی آبادی کا گذارہ بالعموم زراعت پر ہے۔ زراعت ایک ایسی ازلی وابدی صنعت ہے جس کا انسانی زندگی سے گہرا تعلق ہے۔ زراعت نے انسان کو تسخیر فطرت کا پہلا سبق دیا۔ چونکہ زراعت ایک انداز زندگی بھی ہے۔ اس لئے ایک کاشت کار کی سوچ اور فکر کے سوتے زراعت پھوٹتے اور اس کے نظریات کا تانا بانا اسی سے تیار ہوتا ہے اگر ذرا بھی غور و فکر سے کام لیا جائے تو ظاہر ہوگا کہ زراعت درحقیقت اللہ تعالیٰ کی شان ربوبیت اور رزاقیت ہی کا ایک کرشمہ ہے۔ لہذا دیہی آبادی بالعموم رب جلیل کی عنایات کی متمنی رہتی ہے۔ اب نظام عشر کے اس اقدام سے اللہ تعالیٰ کی برکتیں فصلات کی پیداوار کے اضافہ کی شکل میں انشاء اللہ نمودار ہوتی رہیں گی۔ اور اس طرح دیہی آبادی کی معیشت میں توانائی آتی رہے گی اور دینی رجحانات کو تقویت ملے گی۔

جس سے دیہی معاشرہ کی اصلاح خود بخود ہونے کی تمنا بھی ہے۔ اور امید بھی۔  
اگر نظامِ عشر کو صحیح طور پر چلایا جاسکے تو ریشورشی اسلامی نظامِ اسلامی ماحولِ اسلامی  
اقدار کے ایجاد کے لئے مفید اور مؤثر ابتداء بن جائے گی۔

ب: ہمارا زرعی طبقہ چھوٹے کاشت کاروں پر مشتمل ہے۔ حکومت کے اندازہ  
کے مطابق ۷۷ فی صد کاشتہ رقبہ اُن مالکانِ اراضی کے پاس ہے  
جن کی کمزور مالی حالت کے پیش نظر حکومت آج کل اُن سے کوئی ٹیکس  
وصول نہیں کرتی۔ اب چونکہ عشر کی لازمی وصولی کے قانون کا اطلاق اُن  
پر بھی ہوگا۔ لہذا شاید یہ اُن کے لئے مالی مشکلات پیدا نہ کر دے۔ یعنی اُن کی  
گذران مشکل نہ ہو جاوے۔ نیز اُن کے پاس پیداواری اخراجات کے لئے  
سرمایہ میسر نہ رہے۔ حکومت نے اس امر کا احساس کیا ہے۔ اور قواعد  
کی رو سے عشر کی شرح کو کم رکھنے کے لئے اوسط پیداوار اور اوسط  
قیمت کم رکھنے کی ہدایات جاری کی ہیں۔ اگر حکومت بلا سود قرضہ ہر  
اس کاشت کار کو دے سکے، جو آج کل کسی قسم کا ٹیکس نہیں دیتا تو اس  
سے ان خدشات کا بہت حد تک ازالہ ہو جائے گا۔ مختصراً عشر کی وصولی  
میں نرمی اور پیداواری اخراجات کے لئے بلا سود قرضہ اگر میسر آگیا، تو زرعی  
معیشت ان امکاناتی خدشات سے محفوظ ہو جائے گی۔

ج: نظامِ عشر کے نفاذ سے دیہات میں غریب اور امیر میں اچھے تعلقات کے  
پیدا ہو جانے کی بھی جائز طور پر امید کی جاسکتی ہے۔ پہلے بھی دیہی آبادی میں  
غریب کی امداد کا تصور یا خیال تو موجود رہتا تھا۔ اب اُس کی عملی صورت پیدا  
ہو جائے گی۔ اور اس طرح مل جل کر کام کرنے کا رجحان تقویت پکڑے گا۔

اور امداد باہمی کے لئے فضا سازگار ہو جائے گی۔

د: حکومت کے اعلان کے اندازوں کے مطابق عشر سے کروڑوں روپیہ کی آمدنی ہوگی۔ اگر یہ اندازے درست ثابت ہوئے۔ تو زکوٰۃ و عشر کیٹیوں کے پاس کثیر سرمایہ ہوگا۔ اس سے استفادہ کی سکیم ابھی تک شاید زیرِ غور ہے۔ البتہ غلام مسکین۔ یتاخی ادویہ و کان کو اس سرمایہ سے افانٹیں دینے کا اعلان ہو چکا ہے۔ اگر اس سے مقروضین کی امداد کی گنجائش بھی پیدا کی جاسکے تو اس کا نہایت ہی مثبت اثر مترتب ہوگا جیسا کہ پہلے عرض کیا جا چکا ہے کہ کلامِ عہد کی مبارک آیت نمبر ۶۰ سورۃ توبہ میں تو صریحاً اس کا حکم ہے کہ مقروضین کی امداد پر صدقات یا زکوٰۃ یا عشر کی رقوم صرف کی جاسکتی ہیں۔ مزید برآں اگر ان رقوم سے قرض حسنہ دینے کی اجازت میسر آ سکے۔ تو چھوٹے کاشت کاروں کو برائے خرید زرعی ضروریات ان رقوم سے امداد دی جائے گی جس سے زرعی پیداوار میں بہت اضافہ ہو سکتا ہے اور دیہی معیشت کو نہ صرف توانائی اور فروغِ تیرہ آسکتا ہے۔

ہ: حکومت نے عشر کے متعلق اہتمام کر کے قانون زکوٰۃ و عشر میں یہ گنجائش رکھ دی ہے کہ مزارعہ عشر کی لازمی وصولی سے مستثنیٰ ہوگا۔ اور بارانی و آبپاشی رقوم کی پیداوار سے عشرہ فی صد کے حساب سے وصول ہوگا۔ حالانکہ بارانی اراضی کی پیداوار سے ۱۰ فیصد شریعت کی رو سے واجب تھا۔ اگر حکومت عشر کی رقوم کے متعلق یہ قانونی اجازت دے سکے کہ وہ رفاه عامہ کے کاموں پر خرچ ہو سکتی ہیں۔ تو پھر دیہی زندگی میں ایک خوشگوار تبدیلی آ سکتی ہے۔ اور ... رہائشی سہولتوں کے بہتر ہونے سے دیہات سے انخلا میں کمی آ سکتی

ہے۔ آج کل یہ مسئلہ بہت اہم ہے۔ دیہاتی آبادی کم ہو رہی ہے۔ اور شہروں کی آبادی میں روز بروز اضافہ ہو رہا ہے۔ خیال کیا جا رہا ہے کہ آئندہ بیس سال کے دوران شہروں کی آبادی تقریباً ۵۰ فیصد ہو جائے گی۔ یہ آبادی آزادی کے وقت صرف ۵۰ فیصد ہو کر تھی۔ دیہات سے انتظام آبادی اور شہروں میں سیلاب آبادی کے گونا گوں مسائل پیدا ہو رہے ہیں۔ یوں ان مسائل کو سمجھانے کی صورت نکل آئے گی، انشاء اللہ۔

و: اگر شریعت کی رو سے یہ احکامات جاری ہو سکیں کہ علاج اور تعلیم کی سہولتوں کو بہتر بنانے کے لئے ان دو قوم سے خرچ کیا جاسکے گا۔ اور ساتھ ہی روزگار مہیا کرنے یا ان میں اضافہ کرنے یا ان کی نوعیت بدلنے کے لئے یہ رقم خرچ کی جاسکے گی۔ تو پھر دیہات، دیہی زندگی، دیہی معیشت میں ایک خوشگوار انقلاب آجائے گا۔ لیکن سبیل اللہ کے مدلول کو متعین کرنے میں شاید اتنی وسعت پیدا نہ کی جاسکے کہ ہر قسم کے مصالح اور تقرب کے کام اس میں شامل ہو جائیں مگر حال اگر شریعت کی رو سے ممکن ہو۔ جیسا کہ علامہ سید سلیمان ندویؒ اور مولانا مودودیؒ کے ارشادات سے مترشح ہے ہم پھر بھی رفاہ عامہ کے منتخب کاموں پر خرچ کرنے کے لیے تجدید ضروری ہے تاکہ اس سے متوقع شاندار اثرات مرتب ہو سکیں۔

۱) موجودہ صورتحال میں تو دیہاتی فقرا، مساکین، غرباء، معذوریں، اپانچ، یتیمی اور بیوگان کی امداد یا معاشی بحالی پر یہ رقم صرف ہوں گی۔ یہ بھی ایک بچہ مفید کام ہوگا۔ اور اس سے بھی دیہی معیشت پر اچھے اثرات مرتب ہونے کی توقع کی جاسکتی ہے۔ مگر یہ ضروری ہے کہ عشر کی وجہ سے چھوٹے کاشت کاروں پر ناقابل برداشت بوجھ نہ پڑ جائے حکومت اس امر کا خاص اہتمام کر رہی ہے اور قواعد کی رو سے اوسط پیداوار اور اوسط قیمت کم رکھنے

کی ہدایات جاری ہو چکی ہیں۔ اب دیکھنا یہ ہے کہ ان احکامات کی عملی صورت کیا بنتی ہے کیونکہ اسی پر عشر کی اسلامی سیکم کی کامیابی کا انحصار ہے۔

۱۲۔ یہ تو واضح ہے کہ عشر کے نظام کے نفاذ سے دیہاتیوں کے درمیان ہمدردی اور ایک دوسرے کی امداد و معاونت کے جذبات پیدا ہوں گے۔ نماز حقوق الہی ہیں سے ہے۔ اور عشر حقوق عباد کی ایک شکل پیش کرتا ہے۔ یعنی حقوق اللہ اور حقوق العباد کے ارتباط کا اہتمام عشر کے نظام سے ہونے کی اُمید کی جاسکتی ہے۔ عشر سے غریبوں کی چارہ گری۔ مسکینوں کی دست گیری۔ یتیموں کی خبر گیری۔ متروضین کی نکلون خلاصی۔ بیواؤں کی امداد تو واضح طور پر ہو جائے گی۔ یعنی اس سے اسلام کے مادی نظام کا احیا۔ لازم ہو جائیگا امید ہے کہ روحانی۔ قلبی اور اخلاقی برائیوں سے پاک و صاف ہونے کی ابتداء بھی اسی جو جائیگی کہ بزرگوں روحانی اور اخلاقی فائدوں کے ساتھ اقتصادی حیثیت کے دنیاوی فائدے بھی میسر آسکتے ہیں۔ اب دیکھنا یہ ہے کہ:

الف: عشر کی اسلامی سیکم پر کس طرح عملدرآمد ہوتا ہے؟

ب: کیا عشر کے نفاذ سے پیداواری اخراجات میں ناقابل برداشت اضافہ تو نہیں ہو جاتا؟

ج: کیا زرعی پیداوار کو بڑھانے میں عشر کی سیکم پر عملدرآمد کوئی رکاوٹ تو پیدا نہیں کرتا اور

د: عشر کی رقوم کا کس طرح استعمال کیا جائے گا؟

اللہ ہم سب کو توفیق دے کہ عشر کی سیکم کامیاب کریں۔ آمین